

समाहरणालय, बक्सर  
(गोपनीय शाखा)

\*\*\*\*\*

पत्रांक ..102316./ गो0

प्रेषक,

अजय यादव, भा0प्र0से0  
जिला पदाधिकारी,  
बक्सर

सेवा में,

प्रभारी चिकित्सा पदाधिकारी,  
प्राथमिक स्वास्थ्य केन्द्र, डुमराँव

बक्सर, दिनांक 01 वीं दिसम्बर 2010

विषय: प्राथमिक स्वास्थ्य केन्द्र, डुमराँव में व्याप्त अव्यवस्था के संबंध में।

महाशय,

आज दिनांक 01-12-2010 को आपकी उपस्थिति में प्राथमिक स्वास्थ्य केन्द्र का निरीक्षण किया गया। निरीक्षण के दौरान निम्न तथ्य प्रकाश में आये :-

- 1- प्राथमिक स्वास्थ्य केन्द्र, डुमराँव में आउटसोर्सिंग के तहत एक एम्बूलेन्स उपलब्ध है, लेकिन यह एम्बूलेन्स भवन के पीछे खड़ा पड़ा हुआ है, जबकि एम्बूलेन्स भवन के सामने होना चाहिए ताकि व्यक्तियों को इस सुविधा की जानकारी हो सके।
- 2- आपको पूर्व में निदेशित किया जा चुका है कि दवाओं के भण्डार गृह में रेक इत्यादि के माध्यम से अच्छे ढंग से सुसज्जित किया जाय। लेकिन यह अभी तक नहीं किया गया है और भण्डार गृह में यत्र - तत्र दवा विखरी हुई है।
- 3- आउटसोर्सिंग की व्यवस्था भी सुदृढ़ नहीं देखी गई है। विभिन्न कमरों में, शौचालय एवं कैम्पस में गंदगी परिलक्षित होती है।
- 4- स्वच्छ जल के लिए सभी प्राथमिक स्वास्थ्य केन्द्र में आर0ओ0 की व्यवस्था की गयी है। लेकिन डुमराँव प्राथमिक स्वास्थ्य केन्द्र में आर0ओ0 खराब है। इस संबंध में कोई कारवाई नहीं की गयी है।
- 5- दवाओं की उपलब्धता संबंधी डिस्पले बोर्ड पर भी दवा की उपलब्धता / अनुपलब्धता के संबंध में अंकित नहीं किया गया है।
- 6- डॉक्टर एवं स्टाफ का डियूटी चार्ट आम जनता के सामने प्रदर्शित नहीं किया गया है।
- 7- अस्पताल में बेड पर सतरंगी चादर की व्यवस्था की गयी है। लेकिन बेड पर बिछाया नहीं गया है।
- 8- अस्पताल के विभिन्न खिड़की दरवाजों की मरम्मत नहीं की गयी है और न ही पर्दा लगाया गया है जबकि आपके द्वारा लगातार बैठक में कहा गया है कि ऐ सारी व्यवस्था पूर्ण कर ली गयी है।

उपरोक्त तथ्यों से स्पष्ट होता है कि आपके द्वारा अस्पताल संचालन का सही प्रकार से पर्यवेक्षण नहीं किया जा रहा है। यह स्थिति अत्यंत ही खेदजनक है।

निदेश दिया जाता है कि अविलंब स्थिति में सुधार लायें अन्यथा बाध्य होकर आपके विरुद्ध उचित कार्रवाई की जायेगी। दिनांक 10-12-2010 को अद्योहस्ताक्षरी द्वारा पुनः प्राथमिक स्वास्थ्य केन्द्र, डुमराँव का निरीक्षण किया जायेगा।

विश्वासभाजन

(अजय यादव, भा0प्र0से0)  
जिला पदाधिकारी,  
बक्सर

ज्ञापांक 102316/ बक्सर, गो० दिनांक 01 वीं दिसम्बर 2010

प्रतिलिपि: सभी प्रभारी, चिकित्सा पदाधिकारी, प्राथमिक स्वास्थ्य केन्द्र, बक्सर जिला को सूचनार्थ एवं आवश्यक कार्रवाई हेतु प्रेषित।

प्रतिलिपि: उपाधीक्षक, सदर अस्पताल, बक्सर को सूचनार्थ एवं आवश्यक कार्रवाई हेतु प्रेषित।

प्रतिलिपि: सिविल सर्जन, बक्सर को सूचनार्थ एवं आवश्यक कार्रवाई हेतु प्रेषित।

प्रतिलिपि: डी०आई०ओ०, एन०आई०सी०, बक्सर इसे Upload करना सुनिश्चित करें।

(अजय यादव, भा०प्र०से०)  
जिला पदाधिकारी,  
बक्सर